

सफलताको दुई मुख्य आधार

आज खुदा दोस्त आफ्ना बच्चाहरूसँग साथीको रूपमा मिलिरहनु भएको छ। एक खुदा दोस्तको कति धेरै साथीहरू छन्। यसै पनि विदेशीहरू साथी बनाउन धेरै मन पराउँछन्। बापदादा पिता पनि हुनुहुन्छ, सतगुरु पनि हुनुहुन्छ, शिक्षक पनि हुनुहुन्छ, सर्व सम्बन्धी हुनुहुन्छ। तिमीहरूलाई सबैभन्दा धेरै प्यारो सम्बन्ध कुनचाहिँ लाग्छ ? कसैलाई शिक्षक राम्रो लाग्छ, कसैलाई साजन राम्रो लाग्छ, कसैलाई साथी राम्रो लाग्छ। उहाँ त एकै हुनुहुन्छ, त्यसैले एकसँग कुनै पनि सम्बन्धमा सर्व प्राप्ति अवश्य हुन्छ। यो नै एउटा जादुगरी हो। एकसँग जुन चाह्यो त्यो सम्बन्ध निभाउन सक्छौ। अन्त कहीं जाने आवश्यकता नै छैन। यो भन्दा अरू कोही मिलोस् भन्ने इच्छा नै समाप्त हुन पुग्छ। सर्व सम्बन्धको प्रीत निभाउने अनुभवी त भइसक्यौ हैन ? भइसक्यौ वा अब हुनु छ ? के सम्झन्छौ ! पूरै अनुभवी बनिसक्यौ ? आज खास मुरली चलाउन आएको होइन। बापदादा पनि आफ्नो सर्व सम्बन्धीको रूपमा टाढा-टाढाबाट आएका आत्माहरूलाई देखेर हर्षित भइरहनु भएको छ। सबैभन्दा टाढा देशबाट को आएको हो ? तिमी त फेरि पनि साकारी लोकबाट आएका छौ, बापदादा आकारी लोकभन्दा पनि पर निराकारी वतनबाट आकारी लोकमा आएर फेरि साकार लोकमा आउनु भएको छ। त्यसैले सबैभन्दा टाढा देशबाट बाबा आउनुभयो वा तिमी आयौ ? यस लोकको हिसाबबाट जो सबैभन्दा टाढाबाट आएका छन् उनीहरूलाई पनि बापदादाले स्नेह सहित बधाई दिइरहनु भएको छ। सबैभन्दा टाढाबाट आउनेहरूले हात उठाऊ। जति टाढाबाट आएका छौ, जति माइल यात्रा गरेर आयौ, त्यति माइल सहित पद्मगुणा बधाइ स्वीकार गर।

फरेनर्स अर्थात् फर-एवर। यस्तो वरदानी छौ हैन ? फरेनर्स होइनौ, फर-एवर। सदा सेवाको लागि एभररेडी (सदैव तयार)। निर्देशन मिल्यो अनि हिँडिहाल्यो, यो हो फर-एवर ग्रुपको विशेषता। भर्खरै अनुभव गर्नु, भर्खरै अनुभव गराउनको लागि हिम्मत राखेर सेवामा उपस्थित भइहाल्छन्। यो देखेर बापदादा पनि अति हर्षित हुनुहुन्छ। एकबाट अनेक सेवाधारी निमित्त बने। सेवाको सफलताको विशेष दुई आधार छन्, त्यो थाहा छ ? (धेरै उत्तरहरू आयो) सबैको उत्तर आफ्नो अनुभवको हिसाबले धेरै ठीक छ। त्यसो त सेवामा वा स्वयंको चढ्ती कलामा सफलताको मुख्य आधार हो— एक बाबासँग अटुट प्यार। बाबा सिवाए अरू केही नदेखियोस्। संकल्पमा पनि बाबा, बोलीमा पनि बाबा, कर्ममा पनि बाबाको साथ। यस्तो लभलीन आत्माले एक शब्द बोल्दा पनि उसको स्नेहको बोलीले अन्य आत्माहरूलाई पनि स्नेहमा बाँधिदिन्छन्। यस्ता लभलीन आत्माको एक ‘बाबा’ शब्दले नै जादूको काम गर्छ। लभलीन आत्मा रूहानी जादुगर बन्न पुग्छ। एक बाबाको प्यार अर्थात् लभलीन आत्मा। दोस्रो सफलताको आधार— हर ज्ञानको प्वाइन्टको अनुभवी स्वरूप हुनु। जस्तै ड्रामाको प्वाइन्ट दिँदा एउटा हुन्छ ज्ञानको आधारमा प्वाइन्ट दिनु। अर्को हुन्छ, अनुभवी स्वरूप भएर प्वाइन्ट दिनु। ड्रामाको प्वाइन्टको जो अनुभवी हुन्छन्, उनीहरू सदा सक्षीपनको स्थितिमा स्थित हुन्छन्। एकरस, अचल र अडोल हुन्छन्। यस्तो स्थितिमा स्थित रहनेलाई अनुभवी स्वरूप भनिन्छ। रिजल्टमा बाहिरी रूपबाट राम्रो होस् वा नराम्रो, ड्रामाको प्वाइन्टको अनुभवी आत्माले जहिले पनि नराम्रोमा नराम्रो नदेखेर राम्रोलाई नै देख्छ अर्थात् स्वको कल्याणको बाटो देख्छ। अकल्याणको खाता समाप्त भयो। कल्याणकारी बाबाको बच्चा हुनाका कारण, कल्याणकारी युग

हुनाको कारण अब कल्याणको खाता आरम्भ भइसक्यो। यस ज्ञान र अनुभवको अधिकारद्वारा सदा अचल रहन्छन्। यदि गणना गन्यो भने तिमीहरूसँग कति प्रकारका अथोरिटीज (अधिकारहरू) छन्। अरू आत्माहरूसँग एक दुई वटा अथोरिटी हुन सक्छ। कसैलाई विज्ञानको, कसैलाई शास्त्रहरूको, कसैलाई डाक्टरी विद्याको, कसैलाई इन्जिनियरिंग विद्याको अथोरिटी हुन सक्छ। तिमीसँग कुनचाहिँ अथोरिटी छ ? लिस्ट निकाल्यौ भने धेरै लामो लिस्ट हुन जान्छ। सबैभन्दा पहिलो अथोरिटी वर्ल्ड अलमाइटी नै तिम्रो हुनुभयो। त्यसैले विश्वको जति पनि अथोरिटीहरू छन्, त्यो तिम्रो हुन पुग्यो। त्यसैगरी लिस्ट निकाल। विश्वको आदि, मध्य, अन्त्यको ज्ञानको अथोरिटी, जुन ज्ञानको यादगार शास्त्र, बाइबल वा कुरान आदि सबै छन् त्यसैले गीता ज्ञानलाई सर्व शास्त्रहरूको वा किताबको माता पिता भन्दछन्। शिरोमणि भनिन्छ। डाइरेक्ट गीता कसले सुनिरहेको छ ? (ब्राह्मण) त्यसैले अथोरिटी भयो नि ! त्यसैगरी सबै धर्महरूमा नम्बर वन धर्म कसको हो ? तिम्रो ब्राह्मण धर्मद्वारा नै सबै धर्महरू निक्लिन्छन्। ब्राह्मण धर्म मूल हो, अरू पनि यस धर्मको विशेषता छ। ब्राह्मण धर्म डाइरेक्ट परमपिताले स्थापना गर्नु भएको हो। अरू धर्म, धर्म पिताहरूका हुन् र यो धर्म परमपिताको हो। ती बच्चाहरूद्वारा हुन्। भगवान्को बच्चा (सन् अफ गड) भन्दछन्। ती भगवान् होइनन्। डाइरेक्ट परमपिताद्वारा श्रेष्ठ धर्म स्थापना भयो, त्यस धर्मको अथोरिटी हो। आदि पिता ब्रह्माको डाइरेक्ट मुख वंशावलीको अथोरिटीवाला हो।

सर्वश्रेष्ठ कर्मको प्राक्टिकल जीवनको अथोरिटी हो। श्रेष्ठ कर्मको प्रारब्ध विश्वको अखण्ड राज्यको अधिकारको अथोरिटी हो, भक्तहरूको अथोरिटी हो। यसैगरी अरू पनि लिस्ट निकाल्यौ भने धेरै निस्कन्छ। बुझ्यौ, तिमी कति ठूलो अथोरिटी हो ! यस्तो अथोरिटी भएकालाई बाबाले पनि नमस्ते गर्नुहुन्छ। यो सबैभन्दा ठूलो अथोरिटी हो। यस्तो अथोरिटी भएकालाई देखेर बापदादा पनि हर्षित हुनुहुन्छ।

सबैले धेरै राम्रो मेहनत गरेर सेवाको कार्यलाई विस्तारमा ल्याएका छौ। आफ्नो भट्किरहेका भाइ-बहिनीहरूलाई बाटो देखाएका छौ। प्यासी आत्माहरूलाई शान्ति र सुखको अंजुली दिएर तृप्त आत्मा बनाउने राम्रो पुरुषार्थ गरिरहेका छौ। बाबासँग गरेको प्रतिज्ञा प्राक्टिकलमा अपनाएर बाबाको सम्मुख फुल गुच्छा ल्याएका छौ। चाहे साना हुन् वा ठूला हुन्, साना पनि बाबालाई प्रिय छन्। अहिले यो प्रतिज्ञा त पूरा गन्यौ, अब धेरै विस्तार गर्दै जाऊ। कसैले नेकलेस बनाएर ल्याएका छौ, कसैले माला बनाएर ल्याएका छौ। कसैले बाला, कसैले रिंग बनाएर ल्याएका छौ। सबै बापदादाका गहना, एक-एक रत्न अमूल्य रत्न छन्। बाबाको सम्मुख गहना त धेरै राम्रो ल्याएका छौ। अब भविष्यमा के गर्नु छ ? गहनालाई अब के गर्छौ ? (पालिश) मधुवनमा आएका छन् त्यसैले पालिश त अवश्य हुन्छ नै। अब शो केसमा राख। विश्वको शो केसमा यी गहनाहरू चम्किएको सबैलाई देखियोस्। शो केसमा कसरी आउँछन् ? बाबाको सम्मुख आए, ब्राह्मणहरूको सम्मुख आए यो त धेरै राम्रो भयो। अब विश्वको सम्मुख आऊन्। यस्तो योजना बनाऊ जुन विश्वको कुना-कुनाबाट यो आवाज निस्कियोस्— यी भगवान्का बच्चाहरू कुना-कुनामा प्रत्यक्ष भइसकेका छन्। चारैतर्फ एउटै लहर फैलियोस्। चाहे भारतमा चाहे विदेशको कुना-कुनामा। जसरी एउटै सूर्य वा चन्द्रमा समयको अन्तरमा देखिन त एउटै देखिन्छ नि। त्यसैगरी यी ज्ञान सूर्यका बच्चाहरू कुना-कुनामा देखिऊन्।

२०७२ मंसिर २७ आइतबार १३-१२-२०१५ प्रातः मुरली “अव्यक्त बापदादा” रिवाइज ११.०३.८१ मधुवन
ज्ञान सिताराहरूको रिमझिम चारैतर्फ देखियोस्। सबैको संकल्पमा, मुखमा यही कुरा होस्— ज्ञान
सिताराहरू ज्ञान सूर्यको साथमा प्रगट भइसकेका छन्। अनि सबै तिरको एउटै आवाज चारैतर्फ
गुञ्जन्छ र प्रत्यक्षताको समय आउँछ। अहिले त गुप्त पार्ट चलिरहेको छ। अब प्रत्यक्षतामा
ल्याऊ। यसको योजना बनाऊ, त्यसपछि बापदादाले पनि भन्नु हुनेछ।

एक-एक रत्नको विशेषता वर्णन गरिरहँ भने त धेरै रातहरू बित्छन्। हरेक बच्चाको विशेषता
हरेकको मस्तकमा मणि जस्तै चम्किरहेको छ।

यस्ता सबै विशेष आत्माहरूलाई, सबै सपूत अर्थात् सेवाको सबूत दिने, सदा सेवा र यादमा रहने
सेवाधारी, मास्टर सर्वशक्तिमान् अथोरिटी, सबैको मनोकामनाहरू पूर्ण गर्ने अति लभली, लभलीन
बच्चाहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई, गुडमर्निङ्ग
एवं नमस्ते।

पार्टीहरूसँग अव्यक्त बापदादाको व्यक्तिगत भेटघाट

न्यूजील्याण्ड पार्टी:- न्यूजील्याण्डकालाई सदा के याद रहन्छ ? न्यूजील्याण्डलाई सदा याद रहोस्—
संसारलाई नयाँ समाचार (न्यु न्युज) दिनु छ। न्यूजील्याण्डले विश्वमा हर दिन समाचार दिनु पर्छ।
त्यसपछि न्यूजील्याण्ड के बन्छ ? सारा विश्वको लागि लाइट हाउस बन्नेछ। सबैको दृष्टि
न्यूजील्याण्ड तर्फ जान्छ— कहाँबाट यो समाचार आएको हो ? अहिले पनि हेर, पत्रिकामा कुनै
समाचार आयो भने सबैको ध्यान कहाँ जान्छ ? यो समाचार कहाँबाट आएको हो ? त्यसैले
न्यूजील्याण्डले यो कमाल गर्नुपर्छ। अब कुनै नयाँ कुरा गर, कुनै नयाँ योजना बनाऊ। यस्तो
कमाल गर, त्यहाँबाट यति धेरै टीचर निस्कौन जुन सबैतर्फ फैलिन पुग्नु। अनि भनिन्छ जस्तो
नाम त्यस्तै काम भएको छ। सबै धेरै-धेरै सिकीलधे हौ, जसलाई टाढा-टाढाबाट बाबाले चुन्नु
भयो। भारतखण्ड छोडेर गएको भए पनि भारतखण्डको पिताले छोड्नु भएन। न्यूजील्याण्डको
फुलबारी पनि धेरै फैलिएको छ।

ट्रिनीडाड पार्टी:- बापदादाले सदैव बच्चाहरूमा के विशेषता देख्नुहुन्छ ? बापदादा हरेक बच्चालाई
देखेर बच्चाहरूमा उनको २१ जन्मको प्रारब्धलाई देख्नु हुन्छ। के थिए, के बनिरहेका छन् अनि के
बन्नेवाला छन्। तीनै काललाई हेर्दै भविष्य कति श्रेष्ठ छ, त्यसलाई देखेर हर्षित हुनुहुन्छ।
तिमीहरू हरेकले पनि आफ्नो प्रारब्धलाई जानेर, अनुभव गरेर हर्षित हुन्छौ ? आज हामी यस्तो छौं,
भोलि यस्तो बन्ने छौं— आफ्नो प्रारब्ध यति स्पष्ट छ ? यो त अवश्य हो, जब बाबाको बन्थौ,
बाबाको बन्नु अर्थात् ब्राह्मण बन्नु। ब्राह्मण सो देवता पनि अवश्य बन्नेछौ। बाँकी देवतामा के पद
मिल्नु छ, त्यो त हरेकको आफ्नो पुरुषार्थमा आधारित छ।

अहिले त सेवाको अनेक साधनहरू छन्। वाचाको साथ-साथै एकै स्थानमा बसेर पनि विश्वको सेवा
गर्न सक्छौ। मन्सा सेवाको पनि धेरै राम्रो अवसर छ। सारा दिन कुनै न कुनै प्रकारको सेवामा
व्यस्त रहने गर। मधुवनमा रिफ्रेश हुनु अर्थात् सेवाको लागि निमित्त बनेर सेवाधारी बनेर सेवाको
अवसर लिनु। सेवा गर्नु भन्दा पहिले जो निमित्त बनेका सेवाधारी छन्, उनीहरूसँग सम्पर्क राख्दै

२०७२ मंसिर २७ आइतबार १३-१२-२०१५ प्रातः मुरली “अव्यक्त बापदादा” रिवाइज ११.०३.८१ मधुबन
अगाडि बढ्यौ भने सफलता मिल्दै जान्छ। अब हेर्छु कति सेवाकेन्द्रहरू खोलेर आउँछौ। बुलेटीनमा
निस्कन्छ— कति नयाँ सेवाकेन्द्र खोल्थौ।

सदा यही स्मृति रहोस्— हामी सबै रूहानी समाजसेवीहरू, सबैलाई भट्किनबाट छुटाउनेवाला हौं।
अनेक आत्माहरू भट्किरहेका छन्, भट्किएका आत्माहरूलाई देखेर दया लाग्छ हैन ? जसरी
आफ्नो विगत जीवनलाई देखेर जान्दछौ— कति भट्किएका थियौं, कति जन्म भट्किएका थियौं,
आफ्नो अनुभवको आधारमा अझ धेरै दया आउनु पर्छ। त्यसैले सदा आफू भित्र योजना बनाइराख—
यी आत्माहरूलाई भट्किनबाट कसरी छुटाउने ? हर दिन नयाँ-नयाँ प्वाइन्ट सोच। कुनचाहिँ यस्तो
प्वाइन्ट दिऊँ जसले चाँडो परिवर्तन होऊन्। अब भक्तहरूलाई भक्तिको फल दिलाऊ। सदा
बाबासँग मिल्ने सहज बाटो सोचिराख। यही मनन चलिरहोस्।

अमेरिका पार्टीः— सदा अतीन्द्रिय सुखको भुलामा भुलिरहन्छौ ? बापदादाको सिकीलधे बच्चा हौ,
सिकीलधे बच्चाहरूलाई माता-पिताले सधैं यस्तो स्थानमा बसाउँछन् जहाँ कुनै पनि असुविधा
नहोस्। बापदादाले तिमी सिकीलधे बच्चाहरूलाई बस्नको लागि कुनचाहिँ स्थान दिनु भएको छ ?
दिलतख्त, त्यो दिलतख्त कति ठूलो छ। यस तख्तमा बसेर जे चाह्यो त्यो गर्न सक्छौ। त्यसैले सदा
तख्तनशीन बन, तल नआऊ। जस्तै विदेशमा जहाँतहीँ गलैँचा लगाउँछन् माटो नलागोस् भनेर।
बापदादा पनि भन्नुहुन्छ— देहभानको माटोमा मैलो नबन, यसैले सदा दिलतख्तनशीन बन। जो
अहिले तख्तनशीन हुन्छन्, उनीहरू नै भविष्यमा पनि तख्तनशीन बन्नेछन्। त्यसैले चेक गर— सदा
तख्तनशीन रहन्छौ वा उत्रिने, चढ्ने गछौ ? तख्तमा बस्ने अधिकारी पनि को बन्छन् ? जो सदा
डबल लाइट रूपमा रहन्छन्। यदि अलिकति पनि भारीपन आयो भने तख्तबाट तल झर्छौ।
तख्तबाट तल झरेपछि मायाको सामना गर्नु पर्ने हुन्छ। तख्तनशीन भयौ भने मायाले नमस्कार
गर्नेछ। बापदादाद्वारा बुद्धिको लागि सधैं जुन शक्तिशाली भोजन मिल्छ, त्यसलाई हजम गरिरह्यौ
भने कहिल्यै पनि कमजोरी आउन सक्दैन। मायाको आक्रमण हुन सक्दैन। अच्छा !

वरदानः— अलौकिक नशाको अनुभूतिद्वारा निश्चयको प्रमाण दिने सदा विजयी भव

अलौकिक रूहानी नशा निश्चयको दर्पण हो। निश्चयको प्रमाण हो नशा र नशाको
प्रमाण हो खुशी। जो सदा खुशी र नशामा रहन्छन्, उनीहरूको अगाडि मायाले कुनै
पनि चाल चलन सक्दैन। बेफिक्र बादशाहको बादशाही भित्र माया आउन सक्दैन।
अलौकिक नशाले सहजै पुरानो संसार वा पुरानो संस्कारलाई बिसाइदिन्छ, त्यसैले सदा
आत्मिक स्वरूपको नशामा, अलौकिक जीवनको नशामा, फरिश्तापनको नशामा वा
भविष्यको नशामा रह्यौ भने विजयी बन्नेछौ।

स्लोगनः— मधुरताको गुण नै ब्राह्मण जीवनको महानता हो, त्यसैले मधुर बन अनि मधुर बनाऊ।